

অঙাংগী ব্ৰাৰী	
ফিথুংদ্রবা অঙাং	
	
অঙাং অমা ফুবীৰি। অমস্থা অহীং অমা নোং খাক লাউখি। নোংথাংসু মমিৎ পাংখি। অঙাং অদুনা কিমনদুনা ইনাকখুনবগী ইমুংদা চঙলুবগীনি। চৰাম চদৎনৰবা অঙাংদু হনুৰী অমনা কোনখৎপীৰি। হনুৰীনা মাগী খাংপোকশঙ তম্মা পুথি। অঙাংদু হনুৰীনা যোকখি। কুইৰবা তুংদদি অঙাংদু হংনৰকই। অঙাংদু কনানো। খৰনা হায় হনুৰীগী মচানি। খৰনা হায় নোং চুবদা য়াওৱকপনি। অঙাংদুগী মীনোক্তা মী পুন্ৱা শুমহৎলমই। চাংয়াগী খাংপোকশঙদু উচেক ৰায়ানা নুংশিনা খোংই। অঙাংদুনা চেন চোংই। মাগী শাম্ববৃদি লৌবুক লক্ষাংনি। অঙাংদু মফি থোংদে। মশাদা অইংবসু ফাওদে। নুংশাগী মৈশাসু কৱিসু খনদে। চাং কাই। উমং কয়া ফাওদুনা চংলি। শা-উচেক্তা বৱী শায়। উচেক ৰায়াগা ঈশৈ শকমি্নে। নুংশি-নুংশিবা খোঞ্জেলনি। নোংমা উমংদা চংলি। মুনি অমা লৈৱস্মী। অঙাংদুনা লাইৱিক তমজগে হায়। মুনিদুনা য়াৱস্মী। অঙাংদু লাইৱিক তস্মী। মুনিদুনা লাইৱিক তাকই। অঙাংদুনা হেক তাবগা লোইনা হেক্তা খঙই। অমুক ফাখিবা পৱা অমত্তা কাউবা লৈতে। মুনিদু গুকই। অঙাংদু শাশিংগী মৱোল খঙই। উচেকনা খোংবসু মৱোল খঙই। অচম্বা অঙাং নত্তে খঙই। উচেক্তা লাক্লা-লাক্লা খোংই। মুনিনা অঙাংদুদা হংই। উচেক্তা খোংলিবসি কৱি হায়ৱিবনো? অঙাংনা খুমই। - লৈবাকসিগী নিংথৌগী মজা ইবেম্বা ৰাজকুমাৰীদু পোন্ধকপদগী মমিৎ অনীমক তাংলক্লে। মুনিনা অঙাংনা হায়ৱিবদু পাউ লৌৱে। অচুম্বা ওইৱে।	

এদিটৰদা থাৱকপা চিঠি/ৰাকৎ/মীয়ামগী খোল্লাউ/পাউদম অমসুং অতৈ-অতৈ



হায়জিন্নবা নভে

ইকায়খুম্‌জৰিবা এডিটৰ,

হৌজিক-হৌজিকমক সেকুৱিটি কাঙৰুশিংগী মনুংদা তুপী ওপুনা ইফোং ফোংনা দুটি তৌৱিবনি হায়দুনা অচৎ-অওক তৌৱিবা মীনা খুৱক হাংদবা মথৈ চৎনৱিৰা মফমদা চাওৱবনি হায়বগী শো তৌনিংবগী মওং অমা হন্দক মৱক কন্না চখনৱকপা, মমৈদা য়াইদা-য়াইদা খনবদগী য়ুনিফোৰ্মগী মণ্ডন শিখৱন্ধদৌৱিবনি। ফম খৱবু চাওৱবা তুপী উগ্নগী ৰাখল ইয়াও য়াওদবগুস্তা অমা ইভং তৎতনা থোন্ধি। কৈ শাৱবদি মান্নাবা শেং-চাৰিবা অদুনা শেং চাৱবা মতুংদা কনাগুস্তনা শোয়দনা মাঞ্জিদা হায়গদবা লৈৱবসু কৈ শাৰিবা মহাঙ্কনা ময়াই কাবা চীজাক চাবদৌনা মোঞ্জি-মোঞ্জি চংলবসু চোঙলবসু, অমানবা অমা অদুমক ৰাংতনিঙাই লৈৱোই। ৰাংলিবদু কৱিনো? ধোলেকী, পুংগী মখোলাদা চোঙলিবা অদুগুম্‌লা সাইদতগী মশানা গুংবগী মখোল অমা য়াওদবদা ফেলি দ্ৰেসকীদমক শাবা ওইৱবসু নম্বৱদি ফংলৱেইদবনি। থবক খুদিংমক্তা মান্নাবা হোংনবা হায়বসি হেভুমক ওইবা য়াবা নভে। ঈশিং ঈচাও থোকপদা য়ুদনবগী, ঈশিং চঙলজ্ঞনবগী থিংবা মদুগুম্‌লা লম-শমদা তৌবা য়াবা নভে। ফম্পাক কুশ্মৈদা নুপী শাগদৌৱিবা মহাঙ্কনা মকেই খাকপা পান্নবসু, নুপী শাবগী শিনফমদুগী মনুংদদি মকেইদু ককপা তাবনি। শাৰিবা মহাক্কা হায়ঙম তৌঙমদবা ওইদুনা এদি কোই ককপা য়াদে, মৱাইনা অসুমক লৈজসনু মসিবু হায়বা য়াবা ৰাফমলা? নুপী শাৰিবা মহাক্কা মকেই খাঙ্কুনা ফম্পাক কুশ্মৈদা হেক থোৱকপা মতমদা য়েংলিবা, উৱিবা মীয়ামনা নোন্ধৌইদবগী মৱম লৈৱৰোই।

তৌৱেইদবা, তৌৱন্দা কনানসু কৱিসু হায়ৱন্ধৱেইদবা পুম্মক খহ্মৱগা অনেম অৰাং য়েংলগা তৌবা তাবনি। ফংগদৌৱিবা চৈৱাক্কা ময়াক ৰাংলকপদগী তাইদবা, উইহদবা থৌদোক ময়াম অমা থোৱকপ্ৰা? মসিমক কিজবনা মীচম মীয়াম্মা খৱৱবনি। হৌজিক হৌজিকী ওইনা মমৌ নুপী ফন্নাঙ্গৱগা... মকুবোন্ধা ইকায়জদুনা মমাই খুন্না... আইনগী থোঙদা ৰায়েন চখৱবসু পেঞ্জদ্রবা মীয়ামগী মফমদদি লোইশিনবনা ফৱবনি খৱৱবনি। গুসিনা কৱন্না, হয়েংনা কৱন্না থৌদোক? চিননা হায়বদা হঞ্চেহিবা ওইদৌৱিবনি।

ৰাকৎ য়ান্নকপনা মমৈদা অফবা তংদু লৈতানা লৈনবগী মৱম ময়াম অমা লৈৱন্মবসু অদুমক মাঙথিনবগী মচাক ওইদৌৱিবনি। চাক-এঙ্গুং ফজনা তৌবদা শৱেং থোংবা, বৌ থোংবা, উকাৰী অতাউবা য়াওবা, য়োংচাক কা হৱাইমুৰীগা আলু অঙাংবীগা পুন্না ইৰোম্বা, মাইৰোংবী থোংবা, চাক্কা থাজিং, দৱম, অয়াংলৈমা, বৌ অহুমসিগী মনুংদা অমা হেক্তা ওইৱবা অদুগুম্‌লা চাক এঙ্গুংদু চাৱবদা কনা অমত্তনা এদি ওসিগী চাক এঙ্গুংদু পুক

- শাশিংনা খোংলিবসিনা কৱি হায়ৱিবনো? ঐ য়াম্মা খঙনীংই অঙাং।

- নিংথৌদু মধ্যায় নুংঙাইতনা কল্পে। নিংথৌনা অমাইবা অমাইবী পুম্ম মক কোনুংদা কৌৱি। ৰাজকুমাৰীদু লায়েংনবা।

- নিংথৌদু কৱন্না শাপ লৈবগে? নঙ খঙৱা অঙাংমচা।

- ঐ খঙই। নোংমা নিংথৌনা শাদানবা চংলি। মাগী তেঞ্জৈনা শঙাই অমোমদুগী মমিৎতা কান্ধি। শঙাই মমিৎতা পাল্লে। শঙাইদু মমিৎ তাংলে। মদুনা শঙাইনা শাপ তৌখি। মুনিদু মঙক নোমই। অঙাংনা অমুক হায়ৱকখি।

মতমসিদা শঙাইগী গৰ্ভদগী অঙাং অমা পোন্ধগা ৰাজকুমাৰীবু অঙাংদুনা মমিৎ উহনগনি। অদুনা মমাগী লমন শিংবা ওইগনি।

- মতমদুদা গুৰুদেবনা পোন্ধদৌৱিবা অঙাংসি হৌখিবা মপোকসু খঙবা ওইসনু হায়বীখি।

- মুনিদেবনা নোন্ধুদুনা ঐ অদু হায়খিৱা?

- হায়খি গুৰুদেব।

- নঙ হৌজিক নহৈ পুন্না তম্মা লোইৱৱা?

- গুৰুদেব লোইদ্ৰি। পুন্দিদা তমশিনবদা লোইনা নাইদে।

- চুম্মী নুপামচা পুন্দিদা তমশিনবদা লোইবা নাইদে।

- অঙাং নঙ নমাগী পীবুৰুংদা কৱি তৌখি।

- ঐ ইমাগী পীবুৰুংদা মিৎ পাংখি। ঐ তাইবংপান উখি।

গুৰুদেবনা খুৱমই। নুপামচানা মপি তাই। গুৰুদেবনা পীৰুবা অঙাং ঐওন্টাদা কৱিগী খুৰুম্মিবনো?

- অঙাংদি লাইনি। অঙাংদি তুংগী য়ুম্মীৱেলনি। নোংমা মালেমসি গাক শেনগদৌৱিবনি।

- গুৰুদেব খুৰুমজৰি। এদি চাকথুং ফিথুংদ্রবা অঙাংনি। গুৰুদেবনা ঐগী লম্বী পুন্ৱা তাকপীৱে।

কোনুংদগী পাউ চেন্ধকই। লৈবাক নিংথৌ নাৱে। ৰাজকুমাৰী মমিৎ তাংবা লায়েংবা গুমদ্ৰে। লৈবাক অসি কাংখোং চাইৱগনি। নিংথৌগী অনাবা লায়েংবা গুম্বা অমাইবা অমাইবী কোনুংদা কৌৱি।

নিংথৌগী য়াথংনি ৰাজকুমাৰীবু মমিৎ তাংবা ফহনবা গুম্বা মীদা নিংথৌ খুভম শিন্নগনি।

তেনৱা অমা পাইৱকই। ফিথুংদ্রবা অঙাংদা হায়, হে! অঙাং নঙ তাৱৱা? ঐখোয় ইনিংথৌ নাৱে। নঙ লায়েংউ। ৰাজকুমাৰীদু মমিৎ তাংবা ফহল্ল। নঙসি মুনিগী বৱ ফংবা অঙাংনি।

ফিথাংদ্রবা অঙাংনা কোনুংদা লাকই। থোংশঙবনা হংই।

- নহাক কনানো।

- ঐনি ফিথুংদ্রবা অঙাং হায়বদু।

- কৱন্না কোনুংদা ফি মচেং অমা শেংলগা চঙগনি।


- অঙাংনা নোন্ধুদুনা হায়, ফি থোঙদবা ঐবু চঙহনদ্ৰিউদা ৰাজকুমাৰী মমিৎ তাংবা ফৱদুনা ৰাজকুমাৰীনা ঐবু ওকপা থোৱন্ধগনি। ৰাজকুমাৰী কোনুংদগী থোৱকই। লৈ পৱেং অমা পায়। ফিথুংদ্রবা অঙাংদা খুৰুম্মী। লৈ হুকই। নিংথৌসু থোৱকই।

কোনুংগী অণ্ডম-অথৌ পুম্মমক ইঙক-ঙকই। নঙ কনানো নিংথৌনা হংই।

- ঐ উমংসিদা লৈবা ফিথুংদ্রবা অঙাংনি। ঐগী ইমানা মিৎ তাংলবী শঙাইনি। ঐ মাগী মচানি।

- মতৌ কৱন্না ৰাজকুমাৰীবু মমিৎ তাংবা ফহল্লিবনো।

- ঐ, ইমাগী লমন শিংলিবনি। নিংথৌগী তেঞ্জৈনা ঐগী ইমা শঙাই



মমিৎ তাংহনখি। ৰাজকুমাৰীসু ইমাগী শাপ অমদগী মমিৎ তাংই। ৰাজকুমাৰী মমিৎ তাংবা ফৱবদি ইমা শঙাইসু মমিৎ তাংবা ফৱগনি। মুনি অমগী বৱনি।

- লাক্লিবা শঙাইসি ঐগী ইমানি।

- অঙাং অমসুং শঙাইদা নিংথৌনা খুৰুমই।

শঙাইগী মচানুপা অঙাং নিংথৌ ওইখি।**☞**

জ্যাতক্কী শৈৱোল মৈতেলোন্দা ইথোকপা : বি জয়ন্তকুমাৰ শৰ্ম্মা

বোধিসত্ত্ব মপোক অমা নিংথৌ মচা ওইদুনা, পোকখি, পানখি কশীদা ব্ৰহ্মদত্ত কৌদুনা। টক্ষশীলা চতুনা মহৈ-মশীন তল্পকখি; অচুম্বতা চতুনা লৈবাক ৰায়েল থৌদাখি। ৰায়েল বিচাৱ খুদিংদা মনীং তৌবা লৈখিদে; মন্ত্ৰিশিংসু অদু’ঙায় অৱানববু চংখিদে। ’দুনা কৱিগুম্বদা অৱান’ ৰাকৎ হায়বদো থাঙ্গংলকপা লৈখিদে মীনম শোৱি কৌবদো। কোনুং অদো লাভখিদে ৰাকৎলবা কাঙতুনা; মন্ত্ৰিশিংদো ফক্ষমদা ফম্মী থবক লৈতনা। ৰায়েল শঙলেন অপূন্না খুন্তাক-লানশিনখৱে; নিংথৌ’ ৰায়েল থৌদাদা মীপুম খুদিং পেনখৱে। খনখি নিংথৌ মখন্তা, ‘ঐগী ৰায়েল থৌদাদা, প্ৰজা পুন্ৱা পেন্নৱে লাঞ্চে ৰায়েল শঙলেন্দা। ’দুবু ঐগী অৱানবা কৱি লৈৱি থিৰুগে; লৈবাক থুংনা কোয়দুনা প্ৰজাশিংদা হংলুগে।’ অনকপগী অৱাঙ্গ’ই প্ৰজা পুন্ৱা উনৱে; খঙলে নিংথৌ প্ৰজাশিং লোয়না মবুক পেন্নৱে। ফিজ়েং-ফীজোল ওন্দুনা চংলুবসু অদু’ঙায়; প্ৰজাশিংগী মপুন্ধিং খঙলুবদা মনুংঙাই। ’সুম্মা খোঙচং অমদ’ই নোংমা হল্পকপদনি; ফিজ়েং ওল্প’ নিংথৌগা সাৱথী অদুগতনি। তোৰ্বানীগীদি লম্বেলনি দোলাই থৈ-ন চন্দবা; অশোম থংবদগীসু লাঞ্চে দোলাই অচৌবা। সাৱথী অনী মুৰুৱে ’থৈদৌ’ ’থৈদৌ’ হায়নৱে; ’মনা’ম উশীংনদে ৰাইহে কাৱল-চন্নৱে। কোশল্যপতি মান্ধিকা তোংলি দোলাই অমদা; কশী নিংথৌ ব্ৰহ্মদত্ত তোংলি অতোপ’ অদুদা। সাৱথী অনী চীন্দাৱা চহী হংনৈ নিংথৌগী; মৱল-মথুম, শাগৈ-জাং চপ্পু মম্নৈ অনীগী। মায়াবা নিংথৌ অনীনি কৱন্মনা থৈগনি; অৱাববু ওইনৱে কনানা বিচাৱ তৌৱীনি। মণ্ডন হংনৱকপদা কোশল্যগী নিংথৌবু, সাৱথীনা শীংথাখি ৰাফম অসি হায়নবু, ‘অকনবদা নোংমৈ-শীংজঙ অথোংপদা লৈনানি ফন্তবদা ফন্তবা অফবদা ফবনি।’ অসী ৰাবু তাবদা কশী নিংথৌ’ সাৱথীনা মনীংথৌগী মণ্ডণবু শীংথাৱকই অসুম্মা; ‘ফন্তববু ’ফবনা জয় তৌবা মহাক্লি; অশাউববু নুংশিবনা খুদুম চনবা নিংথৌনি। অৱীকপদা য়াম্মা পীবা ব্ৰহ্মদত্ত ৰাজানি; অচুম্বনা মীনস্ব’ই লমন শিংবা মহাক্লি। ব্ৰহ্মদত্ত’ই মণ্ডণবু তাৰুৱদা মান্ধিকা, কুমথৱন্ধে দোলাইদ’ই সাৱথীগা মহাক্কা। থৈখদুনা দোলাইবু ইকায়খুম্ম’ উৎচখি; নুংশি-চাম মীকৌৱম অনী মৱম পাংনখি। প্ৰজা পুন্ৱা নুঙাইখি লৈবাক ৰায়েল ফজমন, লাইৱৈবাকপু ফংনখি দান ধৰ্ম্ম হৌজমন।